



ສາທາລະນະລັດ ປະຊາທິປະໄຕ ປະຊາຊົນລາວ
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

ກະຊວງສາທາລະນະສຸກ
ຫ້ອງການປະກັນສຸຂະພາບແຫ່ງຊາດ

1679

ເລກທີ /ຫກປຊ

ນະຄອນຫລວງວຽງຈັນ, ວັນທີ 05/11/2019

ບົດບັນທຶກ

**ການມອບ-ຮັບອຸດໜຸນປິ່ນປົວສຸຂະພາບ ລະຫວ່າງ ຫ້ອງການປະກັນສຸຂະພາບແຫ່ງຊາດ
ກະຊວງສາທາລະນະສຸກ ແລະ ກົມໃຫຍ່ການເມືອງ ປກສ ກະຊວງປ້ອງກັນຄວາມສະຫງົບ**

- ອີງຕາມ ກົດໝາຍວ່າດ້ວຍການປະກັນສັງຄົມ (ສະບັບປັບປຸງ) ສະບັບເລກທີ 54/ສພຊ ລົງວັນທີ 27 ມິຖຸນາ 2018.
- ອີງຕາມ ກົດໝາຍວ່າດ້ວຍການປະກັນສຸຂະພາບ ສະບັບເລກທີ 60/ສພຊ ລົງວັນທີ 13 ທັນວາ 2018.
- ອີງຕາມ ການຕົກລົງເຫັນດີຂອງການນຳ ກະຊວງປ້ອງກັນຄວາມສະຫງົບ ແລະ ກະຊວງສາທາລະນະສຸກ.

1. ຈຸດປະສົງ

ເພື່ອກຳນົດຄວາມຮັບຜິດຊອບ ໃຫ້ມີຄວາມເປັນເອກະພາບ ໃນການຈັດຕັ້ງປະຕິບັດການອຸດໜຸນປະກັນສຸຂະພາບ ພາຍໃຕ້ກົດໝາຍປະກັນສັງຄົມ ລະຫວ່າງ ກົມໃຫຍ່ການເມືອງ ປກສ ກະຊວງປ້ອງກັນຄວາມສະຫງົບ ແລະ ຫ້ອງການປະກັນສຸຂະພາບແຫ່ງຊາດ ກະຊວງສາທາລະນະສຸກ ແນໃສ່ເຮັດໃຫ້ການສະໜອງການບໍລິການປິ່ນປົວສຸຂະພາບໃຫ້ແກ່ສະມາຊິກກອງທຶນປະກັນສັງຄົມ ປກສ ໄດ້ຢ່າງຕໍ່ເນື່ອງ ແລະ ມີຄຸນນະພາບ ປະກອບສ່ວນເຂົ້າໃນການກ້າວໄປສູ່ປະກັນສຸຂະພາບທົ່ວປວງຊືນ.

2. ຄວາມຮັບຜິດຊອບຂອງກົມໃຫຍ່ການເມືອງ ປກສ

2.1 ໂຄສະນາປະຊາສຳພັນ ໃຫ້ແກ່ທຸກເປົ້າໝາຍທີ່ເປັນສະມາຊິກຂອງປະກັນສັງຄົມ ເພື່ອໃຫ້ເຂົາເຈົ້າຮັບຮູ້ເຂົ້າໃຈກ່ຽວກັບລະບຽບການແລະ ສິດຜົນປະໂຫຍດຕ່າງໆ ທີ່ຈະໄດ້ຮັບຕາມລະບຽບການປະກັນສັງຄົມ.



- 2.2 ການຂຶ້ນທະບຽນ, ການປັບປຸງຂໍ້ມູນຜູ້ເກີດສິດ, ການເລືອກໂຮງໝໍ່ປິ່ນປົວ, ການຄັດຂໍ້ມູນ ແລະ ສົ່ງຂໍ້ມູນຜູ້ເກີດສິດປິ່ນປົວສຸຂະພາບ ເພື່ອສົ່ງໃຫ້ໂຮງໝໍ່ ແລະ ຫ້ອງການປະກັນສຸຂະພາບແຫ່ງ 3 ເດືອນຕໍ່ຄັ້ງ;
- 2.3 ກົມນະໂຍບາຍ, ກົມໃຫຍ່ການເມືອງ ປກສ ກະຊວງປ້ອງກັນຄວາມສະຫງົບ ຈະສົ່ງຂໍ້ມູນຜູ້ເກີດສິດໃຫ້ ໂຮງໝໍ່ ແລະ ຫ້ອງການປະກັນສຸຂະພາບແຫ່ງຊາດ 3 ເດືອນຕໍ່ຄັ້ງ ຫຼື 4 ຄັ້ງຕໍ່ປີ ຈົນກ່ວາຫ້ອງການປະກັນສຸຂະພາບແຫ່ງຊາດມີເງື່ອນໄຂໃນການຈັດຕັ້ງປະຕິບັດ;
- 2.4 ການສະໜອງເງິນປິ່ນປົວສຸຂະພາບໃຫ້ຫ້ອງການປະກັນສຸຂະພາບແຫ່ງຊາດ ແມ່ນອີງໃສ່ລາຍຮັບເງິນສົມທົບໃນແຕ່ລະເດືອນພາຍຫຼັງມີການສົມທຽບກັບພາກສ່ວນກ່ຽວຂ້ອງແລ້ວຈະໂອນໃຫ້ພາຍໃນ 15 ວັນ ຂອງເດືອນຖັດໄປ ໂດຍປະຕິບັດດັ່ງນີ້:
- ເງິນອຸດໜູນປະກັນສຸຂະພາບຂອງກຳລັງ ປກສ ແມ່ນໃຫ້ຫັກເອົາ 1,25% ໃນເງິນສະຫວັດດິການສັງຄົມ 8% ໂດຍອີງຕາມລາຍຮັບຕົວຈິງໃນແຕ່ລະເດືອນເປັນບ່ອນອີງໃນການຄິດໄລ່ ແລະ ຈ່າຍຈາກບັນຊີຂອງກົມນະໂຍບາຍ ກອງທຶນປະກັນສັງຄົມ ປກສ ເຂົ້າບັນຊີຂອງຫ້ອງການປະກັນສຸຂະພາບແຫ່ງຊາດ ຢູ່ຄັງເງິນແຫ່ງຊາດເປັນລາຍເດືອນ;
- 2.5 ສົມທົບກັບພາກສ່ວນກ່ຽວຂ້ອງ ຊຸກຍູ້, ຕິດຕາມ ແລະ ກວດກາຂໍ້ມູນການບໍລິການທາງການແພດ, ການເງິນ ແລະ ການຮ້ອງຮຽນຕ່າງໆເປັນແຕ່ລະໄລຍະແນ່ໃສ່ຕິດຕາມຄຸນນະພາບການບໍລິການໃຫ້ແກ່ສະມາຊິກປະກັນສັງຄົມຖືກຕ້ອງຕາມລະບຽບການ.
3. ຄວາມຮັບຜິດຊອບຂອງຫ້ອງການປະກັນສຸຂະພາບແຫ່ງຊາດ
- 3.1 ເຜີຍແຜ່ຂໍ້ມູນຂ່າວສານກ່ຽວກັບກອງທຶນປະກັນສຸຂະພາບແຫ່ງຊາດ ໃຫ້ແກ່ທຸກເປົ້າໝາຍທີ່ເປັນສະມາຊິກຂອງກອງທຶນ ເພື່ອໃຫ້ເຂົາເຈົ້າຮັບຮູ້ເຂົ້າໃຈກ່ຽວກັບລະບຽບການມານຳໃຊ້ ແລະ ສິດຜົນປະໂຫຍດທາງດ້ານການບໍລິການປິ່ນປົວສຸຂະພາບ;
- 3.2 ປະສານສົມທົບກັບບັນດາສະຖານທີ່ບໍລິການປິ່ນປົວສຸຂະພາບ ເພື່ອເຈລະຈາ ແລະ ຕົກລົງຮູບແບບໃນການສະໜອງບໍລິການປິ່ນປົວສຸຂະພາບໃຫ້ແກ່ສະມາຊິກ;
- 3.3 ຄິດໄລ່ ແລະ ຈ່າຍເງິນໃຫ້ແກ່ໂຮງໝໍ່ ຕາມກົນໄກການຈ່າຍເງິນ ຂອງຫ້ອງການປະກັນສຸຂະພາບແຫ່ງຊາດ ທີ່ໄດ້ກຳນົດໄວ້ໃນລະບຽບການ;
- 3.4 ຕິດຕາມ, ຊຸກຍູ້ໂຮງໝໍ່ໃນການບໍລິການປິ່ນປົວສຸຂະພາບໃຫ້ແກ່ຜູ້ປະກັນຕົນ, ຜົວ ຫຼື ເມຍ ແລະ ລູກຕາມລາຍຊື່ຜູ້ເກີດສິດທີ່ມີໃນຖານຂໍ້ມູນ ເປັນຕົ້ນການບໍລິການກວດ, ປິ່ງມະຕິພະຍາດ, ການປິ່ນປົວທາງການແພດ, ການຟື້ນຟູສະມັດຖະພາບຂອງຮ່າງກາຍ ບໍລິການໃນເວລາຖືພາ ແລະ ອອກລູກ, ການປິ່ນປົວໃນກໍລະນີໄດ້ຮັບບາດເຈັບຈາກອຸປະຕິເຫດແຮງງານ ຫຼື ພະຍາດອາຊີບ, ເນື່ອງຈາກວ່າຜູ້ປະກັນຕົນຂອງກຳລັງ ປກສ ມີບາງຈຸດພິເສດແຕກຕ່າງກັບຜູ້ປະກັນຕົນພາກປະຊາຊົນ. ສະນັ້ນ, ຜົນປະໂຫຍດຂອງຜູ້ປະກັນຕົນດັ່ງກ່າວ ຈະມີບາງອັນແຕກຕ່າງ, ແຕ່ສ່ວນ



ໃຫຍ່ແມ່ນຄ້າຍຄືກັນ ແລະ ໄດ້ລະບຸຢູ່ໃນຄໍາສັ່ງແນະນໍາ ເລກທີ 0476/ສທ. ດັ່ງນັ້ນ, ຈຶ່ງໄດ້ລະບຸອັນທີ່ແຕກຕ່າງ ລາຍລະອຽດດັ່ງລຸ່ມນີ້:

1. ອີງຕາມຄໍາສັ່ງແນະນໍາ ເລກທີ 0476/ສທ, ໃນກໍລະນີສຸກເສີນຕ້ອງໄດ້ນອນໂຮງຫມໍ ຜູ້ເກີດສິດ 16 ແຂວງ (ແຂວງ ບໍ່ແກ້ວ, ຜົ້ງສາລີ, ໄຊຍະບູລີ, ອຸດົມໄຊ, ຫລວງພະບາງ, ວຽງຈັນ, ຫົວພັນ, ຊຽງຂວາງ, ໄຊສົມບູນ, ບໍລິຄໍາໄຊ, ຄໍາມ່ວນ, ສະຫວັນນະເຂດ, ສາລະວັນ, ເຊກອງ, ຈໍາປາສັກ ແລະ ອັດຕະປື) ທີ່ເຂົ້າຮ່ວມກອງທຶນ ປະກັນສຸຂະພາບແຫ່ງຊາດ ສາມາດເຂົ້ານອນປິ່ນປົວໃນທຸກສະຖານທີ່ບໍລິການຂອງລັດໃນທົ່ວປະເທດໂດຍບໍ່ ເສັຍຄ່າ; ແຕ່ກໍລະນີສຸກເສີນກວດເຂດນອກ (ໃຊ້ບໍລິການຢູ່ສຸກສາລາ ຫລື ໂຮງຫມໍ ຂ້າມເຂດເມືອງຂອງຕົນ ເອງສັງກັດຢູ່) ຜູ້ເກີດສິດຕ້ອງໄດ້ແຈ້ງໃຫ້ພະນັກງານຫ້ອງການປະກັນສຸຂະພາບຂັ້ນເມືອງທີ່ຕົນເອງສັງກັດຢູ່ ພາຍໃນ 72 ຊົ່ວໂມງ ເພື່ອໃຫ້ຮັບຮູ້ ແລະ ຜູ້ປະກັນຕົນຈະໄດ້ຈ່າຍຕາມມູນຄ່າປິ່ນປົວຕົວຈິງກ່ອນ ແລ້ວນໍາ ຫລັກຖານການບໍລິການປິ່ນປົວ (ໃບບິນຢາ, ຄ່າກວດ ພ້ອມບິນການໃຊ້ຈ່າຍ ທີ່ເປັນບິນອາກອນ) ມາໄລ່ເອົາ ເງິນຄືນກັບຫ້ອງການປະກັນສຸຂະພາບຂັ້ນເມືອງທີ່ຜູ້ປະກັນຕົນສັງກັດຢູ່ ຫ້ອງການປະກັນສຸຂະພາບຂັ້ນເມືອງ ຈະທົດແທນຄືນຕາມມູນຄ່າດັ່ງນີ້:

- 1.1 ປິ່ນປົວຢູ່ສຸກສາລາ ຈະຈ່າຍໃຫ້ບໍ່ເກີນ 15,000ກີບຕໍ່ຄັ້ງ;
- 1.2 ປິ່ນປົວຢູ່ໂຮງຫມໍເມືອງປະເພດ ຂ. ຈະຈ່າຍໃຫ້ບໍ່ເກີນ 20,000ກີບຕໍ່ຄັ້ງ;
- 1.3 ປິ່ນປົວຢູ່ໂຮງຫມໍເມືອງປະເພດ ກ. ຈະຈ່າຍໃຫ້ບໍ່ເກີນ 25,000ກີບຕໍ່ຄັ້ງ;
- 1.4 ປິ່ນປົວຢູ່ໂຮງຫມໍແຂວງ ຈະຈ່າຍໃຫ້ບໍ່ເກີນ 45,000ກີບຕໍ່ຄັ້ງ;
- 1.5 ປິ່ນປົວຢູ່ໂຮງຫມໍພາກ ຫລື ໂຮງຫມໍສູນກາງ ຈະຈ່າຍໃຫ້ບໍ່ເກີນ 60,000ກີບຕໍ່ຄັ້ງ;
- 1.6 ຖ້າມູນຄ່າປິ່ນປົວຫນ້ອຍກ່ວາມູນຄ່າທີ່ກຳນົດໄວ້ຂ້າງເທິງນີ້ແມ່ນຈະຈ່າຍທົດແທນຕາມມູນຄ່າຕົວຈິງ ໃຫ້ແກ່ຜູ້ປະກັນຕົນ.

- 2. ກໍລະນີສະມາຊິກຜູ້ປະກັນຕົນທີ່ໄດ້ປິ່ນປົວພະຍາດມະເຮັງດ້ວຍການໃສ່ຢາເຄມີບໍາບັດແຕ່ບໍ່ເກີນ 6 ຄັ້ງ/ປີ ໂດຍໃຫ້ 50% ຂອງມູນຄ່າ ແຕ່ບໍ່ເກີນ 5.000.000 ກີບ/ຄັ້ງ;
- 3. ກໍລະນີນໍາສິ່ງ ຫຼື ກໍລະນີສຸກເສີນມາໃຊ້ບໍລິການທີ່ນະຄອນຫຼວງວຽງຈັນ ທີ່ຍັງບໍ່ທັນມີ ກປຊ ແມ່ນໃຊ້ລະບົບ ຝາກໜີ້ກັບໂຮງໝໍທີ່ມາບໍລິການ, ສໍາລັບການທົດແທນເງິນແມ່ນຈ່າຍຕາມໃບບິນ (Fee for service) ພາຍຫລັງການກວດສອບຈາກຫ້ອງການປະກັນສຸຂະພາບນະຄອນຫລວງວຽງຈັນ ສົມທົບກັບຫ້ອງການປະກັນ ສຸຂະພາບແຫ່ງຊາດ;
- 4. ຈໍານວນແຂວງທີ່ກອງທຶນປະກັນສັງຄົມ ປກສ ເຂົ້າຮ່ວມກັບ ກອງທຶນປະກັນສຸຂະພາບແຫ່ງຊາດ (ກປຊ) ທັງ ໝົດ 16 ແຂວງ ຍົກເວັ້ນ 1 ແຂວງ ແລະ 1 ນະຄອນຫລວງ ຄື: (ແຂວງຫຼວງນໍ້າທາ, ນະຄອນຫຼວງວຽງຈັນ)



5. ຜູ້ເກີດສິດໄປປະຕິບັດວຽກງານຢູ່ຕ່າງປະເທດເປັນທາງການຈາກຂັ້ນກະຊວງກ່ຽວຂ້ອງ ຖ້າເຈັບເປັນເຂົ້າ
ບໍລິການ ຜູ້ປະກັນຕົນຈະໄດ້ຈ່າຍຕາມມູນຄ່າປົ່ນປົວຕົວຈິງກ່ອນ ແລ້ວນຳຫຼັກຖານການບໍລິການປົ່ນປົວ (ໃບ
ອອກໂຮງໝໍພ້ອມຫຼັກຖານການໃຊ້ຈ່າຍ) ມາໄລ່ເອົາເງິນຄືນກັບຫ້ອງການປະກັນສຸຂະພາບຂັ້ນເມືອງ ທີ່ຜູ້
ປະກັນຕົນສັງກັດຢູ່ ຫ້ອງການປະກັນສຸຂະພາບຂັ້ນເມືອງດັ່ງກ່າວຈະທົດແທນຄືນຕາມມູນຄ່າທີ່ກຳນົດໄວ້ຕາມ
ຄຳສັ່ງແນະນຳກົນໄກການເກັບເງິນສົມທົບ, ການຈ່າຍເງິນ ແລະ ການຄິດໄລ່ອັດຕາຄ່າບໍລິການສຳລັບກອງທຶນ
ປະກັນສຸຂະພາບແຫ່ງຊາດ ເລກທີ 0476/ສທ.

3.5 ຄົ້ນຄວ້າ, ກຳນົດນະໂຍບາຍປົ່ນປົວສຸຂະພາບສະມາຊິກປະກັນສັງຄົມ ປກສ ແລະ ສະມາຊິກກອງທຶນປະກັນ
ສຸຂະພາບ;

3.6 ຊຸກຍູ້, ຕິດຕາມ, ກວດກາ ແລະ ສະຫຼຸບລາຍງານຂໍ້ມູນການຊົມໃຊ້ບໍລິການປົ່ນປົວສຸຂະພາບ, ການນຳໃຊ້ເງິນ
ແລະ ການຮ້ອງຮຽນເປັນແຕ່ລະໄລຍະ ສິ່ງໃຫ້ ຫ້ອງການກອງທຶນ ປກສ;

3.7 ຮັບປະກັນໃຫ້ມີສາຍດ່ວນເພື່ອແກ້ໄຂຄຳຮ້ອງຮຽນຂອງຜູ້ປະກັນຕົນ ແລະ ແພດຫມໍ, ປະສານງານກັບບັນດາໂຮງ
ໝໍເພື່ອອຳນວຍຄວາມສະດວກ, ແກ້ໄຂບັນຫາຕາມນິຕິກຳໃຫ້ທັນເວລາ.

4 ຄວາມຮັບຜິດຊອບທັງສອງຝ່າຍ.

4.1 ຈັດກອງປະຊຸມປຶກສາຫາລືຖອດຖອນບົດຮຽນ ແລະ ແກ້ໄຂບັນຫາທີ່ພົວພັນເຖິງການບໍລິການເປັນແຕ່ລະໄລຍະ
ໃນກໍລະນີມີຄວາມຈຳເປັນ ຝ່າຍໃດຝ່າຍໜຶ່ງສາມາດຮຽກປະຊຸມດ່ວນເພື່ອປຶກສາຫາລືແກ້ໄຂບັນຫາຮ່ວມກັນ.

4.2 ຮ່ວມກັນຄົ້ນຄວ້າ, ກຳນົດ ແລະ ປັບປຸງຜົນປະໂຫຍດທີ່ກ່ຽວຂ້ອງ;

4.3 ແກ້ໄຂບັນຫາໃນກໍລະນີມີຂໍ້ຂັດແຍ່ງລະຫວ່າງຜູ້ເກີດສິດ ແລະ ໂຮງໝໍ;

4.4 ທັງສອງຝ່າຍມີໜ້າທີ່ເຜີຍແຜ່ເນື້ອໃນບົດບັນທຶກສະບັບນີ້ໃຫ້ແກ່ສະມາຊິກປະກັນສຸຂະພາບ, ພະນັກງານແພດ
ແລະ ພາກສ່ວນທີ່ກ່ຽວຂ້ອງຕາມຄວາມຮັບຜິດຊອບຂອງຕົນ;

4.5 ຕິດຕາມ, ຊຸກຍູ້ ແລະ ກວດກາຄຸນນະພາບການບໍລິການໃຫ້ດີຂຶ້ນ.

5. ການຈັດຕັ້ງປະຕິບັດ

ການມອບໂອນວຽກງານປະກັນສຸຂະພາບຈາກ ກົມໃຫຍ່ການເມືອງ ປກສ ກະຊວງປ້ອງກັນຄວາມສະຫງົບ ໃຫ້
ແກ່ຫ້ອງການປະກັນສຸຂະພາບແຫ່ງຊາດ ເລີ່ມແຕ່ວັນທີ 01 ກໍລະກົດ 2019 ເປັນຕົ້ນໄປ.

ຫົວໜ້າກົມໃຫຍ່ການເມືອງ ປກສ

ຫົວໜ້າຫ້ອງການປະກັນສຸຂະພາບແຫ່ງຊາດ

